

---

Shri Chandrashekharendrasarasvati Sahasranama Stotram

శ్రీచంద్రశేఖరేంద్రసరస్వతీ సహస్రనామస్తోత్రమ్

Document Information



---

Text title : chandrashekharendrasarasvatI sahasranAmastotram nAmAvalI

File name : chandrashekharendrasahasranAmastotram.itx

Category : deities\_misc, gurudev, sahasranAma

Location : doc\_deities\_misc

Proofread by : Aruna Narayanan

Latest update : November 20, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 2, 2024

*sanskritdocuments.org*

---

శ్రీచంద్రశేఖరేంద్రసరస్వతీ సహస్రనామస్తోత్రమ్



శ్రీగురుభ్యో నమః ।

శ్రీకాంచీకామకోటిపీఠాధీశ్వరజగద్గురు శ్రీశక్కరాచార్య  
పరమపూజ్య శ్రీచంద్రశేఖరేంద్రసరస్వతీశ్రీచరణ సహస్రనామస్తోత్రమ్ ।

శుక్లామృతధరం విష్ణుం శశివర్ణం చతుర్భుజమ్ ।

ప్రసన్నవదనం వనే సర్వవిఘ్నోపశాంతయే ॥ ౧॥

పుస్తకజపవటహస్తే వరదాభయచిహ్నాచారుబాహులతే ।

కర్పూరామలదేవే వాగీశ్వరి శోభయాశు మమ చేతః ॥ ౨॥

నారాయణః పద్మభవో వసిష్ఠః శక్తిశ్చ తత్పుత్రపరాశరశ్చ ।

వ్యాసః శుకో గౌడపదో యమిన్ద్రో గోవిన్దయోగీతి గురుక్రమోఽయమ్ ॥ ౩॥

ఆద్యః శ్రీశక్కరాచార్యోభగవత్పాదసంజ్ఞకః ।

అవతీర్ణః శమ్భురితి ప్రథితః కాలటీపదే ॥ ౪॥

సురేశ్వరః పద్మపాదో హస్తామలకతోటకౌ ।

సర్వజ్ఞశ్చైతి తచ్చిష్యాః ప్రథితా గురుసన్నిభాః ॥ ౫॥

శక్కరః కామకోటియాఖ్యం పీఠం కాఞ్ఞాఞ్ఞం వ్యరాజయత్ ।

ప్రత్యస్థాపయదద్వైతం పీఠేసర్వజ్ఞకే స్థితః ॥ ౬॥

ఆత్మానమను సర్వజ్ఞం సురేశ్వరమతే స్థితమ్ ।

గోస్తారం కామకోటియాఖ్యపీఠస్య వ్యదధాద్గురుః ॥ ౭॥

తదాద్యేంద్రసరస్వత్యాఖ్యాఽవిచ్ఛిన్నా పరమృరా ।

పాతి నో గురువర్యాణాం శారదామతసుస్థితా ॥ ౮॥

అష్టషష్ఠితమాచార్యః శక్కరశ్చంద్రశేఖరః ।

విరాజతే బ్రహ్మభూతః స్వం వృన్దావనమాస్థితః ॥ ౯॥

తస్య నామాన్యనంతాని తదనుగ్రహభాజనైః ।

గీయన్తేఽనుదినం భక్త్యా తదనుగ్రహకామ్యయా ॥ ౧౦॥

నామ్నాం సహస్రం గౌణేభ్యస్తన్నామభ్యః ప్రకీర్తయే ।

చిత్తశుద్ధయై తత్ప్రసాదలభ్యై లోకశివాయ చ ॥ ౧౧॥

తదార్హస్యై ప్రపద్యే తాన్ కామకోటిగురూత్తమాన్ ।

ప్రసన్నవత్సలాన్ లోకహితాచరణతత్పరాన్ ॥ ౧౨॥

ధ్యానమ్ -

అపారకరుణాసింధుం జ్ఞానదం శాన్తరూపిణమ్ ।

శ్రీచన్ద్రశేఖరగురుం ధ్యాయామి తమహర్నిశమ్ ॥ ౧౩॥

శ్రీశక్కురార్యమపరం శ్రీశివాశివరూపిణమ్ ।

పూజ్యశ్రీకామకోట్యాఖ్యపీఠగం తం దయానిధిమ్ ॥ ౧౪॥

అథ సహస్రనామస్తోత్రమ్ ।

ఓం అపారకరుణాసింధురానదః శాన్తమానసః ।

శ్రీచన్ద్రశేఖరగురుః శుచిర్దాన్తస్తపోరతః ॥ ౧॥

ఋజుః క్షమాపరోఽతర్క్యః స్థిరధీరచలోఽమలః ।

అష్టషష్ఠితమాచార్యశక్కురో దేశికాగ్రణీః ॥ ౨॥

కాఞ్చీరాజత్కామకోటిపీఠాలఙ్కృతివిశ్రుతః ।

కామకోటిపీఠకృత్యనిర్వాహోద్ముక్తపూర్వజః ॥ ౩॥

జయాబ్ధవైశాఖజాతః ప్రతిపత్తిధీసమ్భవః ।

ఆర్యాభిఖ్యాతగోవిందయజ్ఞద్వదౌహిత్రవంశజః ॥ ౪॥

కులదేవతయాఽఽఖ్యాత స్వామిశైలేశనామవాన్ ।

నాగేశ్వరార్యద్వదౌహిత్రో మీనాక్షీతనుజాభవః ॥ ౫॥

సుబ్రహ్మణ్యాత్మజః సూరిరనురాధాభవః సుహృత్ ।

మహాలక్ష్మీగర్భధృతః ఋగ్వేదీ హరితాన్వయః ॥ ౬॥

హోసలస్మార్తకులజః కర్ణాటీమాతృభాషణః ।

గణపత్యనుజః సామ్బులలితాదిపురోభవః ॥ ౭॥

పరాభవాబ్ధమాఘాత్తతుర్యాశ్రమ ఉదారధీః ।

సర్వజ్ఞభగవత్పాదాచార్యరూపో మహాయశాః ॥ ౮॥

మహాదేవేన్ద్రయతిరాడనుగో బాలసంయమీ ।

రక్తశుక్లప్రభామిశ్రశ్రీగురుధ్యాననిర్వుతః ॥ ౯॥

కలవైగ్రామ ఆరూఢపీఠో గురుపదస్థితః ।  
 ప్లవగ్జలైత్రే పట్టాభిషిక్తో దేశికసత్తమః ॥ ౧౦॥  
 గృహీతవిద్యః ప్రముఖసూరిభ్యస్తత్త్వవిత్రమః ।  
 మహేన్ద్రమగ్గలగురుకులవాసీ ద్విజావృతః ॥ ౧౧॥  
 దక్షస్తీర్థాత్తశాస్త్రార్థస్తీర్థీకృతనిజాశ్రితః ।  
 సర్వతః సారసజ్ఞాహీ సమ్భాషారసికాగ్రణీః ॥ ౧౨॥  
 సారజ్ఞాతాఽవిసంవాదీ జ్ఞాతజ్ఞేయో విశాలధీః ।  
 పరచిత్తవిదేకాన్తచిన్తకోఽమర్షవర్జితః ॥ ౧౩॥  
 సంస్కృతద్రావిడాన్ధ్రాదిబహుభాషావిశారదః ।  
 స్వయం శిష్టః శిష్టజనవృతో ధర్మ్యో పథి స్థితః ॥ ౧౪॥  
 శుద్ధస్త్రీషవణస్నాయీ కాషాయామ్బరవేష్టితః ।  
 ఆద్యశక్కరయోగీన్ద్రసమయానుగతౌరతః ॥ ౧౫॥  
 బాహుదణ్డలసద్దణ్డః కరాగ్రకమణ్డలుః ।  
 ఫాలభాగలసద్భూతి పుణ్డోఽతివిమలాననః ॥ ౧౬॥  
 స్వదణ్డపూజనరతో దణ్డదృష్టేశ్వరః సుధీః ।  
 భూతిప్రలిప్తావయవః పుణ్యతీర్థకృతాప్లవః ॥ ౧౭॥  
 అగ్నిర్వాయుర్జలం సర్వం భస్మేతి మననే రతః ।  
 సదా త్రియమ్భకమనుజాపీ శివతనుః శివః ॥ ౧౮॥  
 ధృతరుద్రాక్షమకుబ్ధో జనదృష్టశివాకృతిః ।  
 రుద్రాక్షమాలాభరణః కమ్రో మన్దగతిర్వృతీ ॥ ౧౯॥  
 ధర్మమార్గాగ్రగామీ చానుగమార్గప్రదర్శకః ।  
 వాణీవిహారిజహ్వగ్రో లోకసజ్జహణేరతః ॥ ౨౦॥  
 సున్దరీచన్ద్రమాలీశపదాబ్జమధుపాన్తరః ।  
 శ్రీమహాదేవయతిరాడిప్పితాచార సంయతః ॥ ౨౧॥  
 శ్రీచన్ద్రశేఖరయతిదృష్టతుర్యాశ్రమస్థితిః ।  
 శ్రీమేరుమధ్యబిన్దస్థ సున్దరీధ్యానతత్పరః ॥ ౨౨॥

కైలాసానీతయోగాఖ్యశివలిక్లకృతార్హణః ।  
 పూజామణ్డపవాహాదిసమలక్కుతితత్పరః ॥ ౨౩॥  
 గణేశాదిత్యగోవిన్ద శివాశక్కురపూజకః ।  
 అద్వైతభావనాపేతభేదధీః (౧౦౦) సగుణేశ్షణః ॥ ౨౪॥  
 సర్వం బ్రహ్మీతి కృతధీః సర్వత్రబ్రహ్మభావనః ।  
 పఞ్చాయతనసుజ్ఞేయదేవపూజనతత్పరః ॥ ౨౫॥  
 శ్రీరుద్రపాఠనిరతోఽతిరుద్రాదిప్రవర్తకః ।  
 శివార్చితమనఃకాయః సర్వత్ర శ్రీశివేశ్షణః ॥ ౨౬॥  
 క్షేత్రయాత్రాపరో విశ్వాకారబ్రహ్మవిమర్శకః ।  
 క్షేత్రేశపూజకశ్చిన్తాక్రియాన్వయకృతౌ క్షమః ॥ ౨౭॥  
 సద్వృత్తజనతాభాగ్యం సాధుతర్పణభాషణః ।  
 చిద్రసార్ద్రః సత్తమానామతిరోధాపితక్రమః ॥ ౨౮॥  
 ఊహాద్యగమ్యవ్యాపారోఽనలసః సఫలోద్యమః ।  
 సువ్రతః సుఖదాచారః సుకృతీ సుకృతార్హణః ॥ ౨౯॥  
 కష్టావహవ్రతీ కష్టాచిన్తకః సుకరోద్యమః ।  
 నిర్వాసాపారలవః స్వార్థే వ్యాపృతో జనతాహితే ॥ ౩౦॥  
 దుర్జేయవస్తునివహలఘూకరణభాషణః ।  
 నిర్లక్ష్యో లబ్ధలక్ష్యార్థో వాఙ్మనోఽతీతచిన్తకః ॥ ౩౧॥  
 వివిధాప్రజనప్రార్థ్యదర్శనోఽగూఢచర్యకః ।  
 కాలదేశావధికృతనియన్త్రణబహిర్భవః ॥ ౩౨॥  
 నిగమాగమనిర్భాతతత్త్వాన్వేషీ విచారవాన్ ।  
 అస్పృష్టో దృష్టమాత్రేణ శాన్తః సుగ్రహవిగ్రహః ॥ ౩౩॥  
 భూతభూతేన్ద్రియమనోవశికరణతత్పరః ।  
 దుర్లభ్యవస్తుసులభీకరణే మార్గదర్శకః ॥ ౩౪॥  
 ఉద్యుక్తః పురుషార్థార్థీ సాన్న్యానన్దావబోధకః ।  
 తన్వా వాచా ధియాఽక్షుద్రః క్షుద్రచేతోవిదూరగః ॥ ౩౫॥  
 విశ్వపీడాపహానాయ యతః స్థిరతరాత్మధీః ।

రజస్తమోఽనాకులితసత్వవృత్తిః ప్రశాన్తధీః ॥ 3౬ ॥  
 పరానన్దామృతాస్వాదీ నిష్కమ్పః కుపరిస్థితౌ ।  
 నిత్యపూర్ణపరబ్రహ్మలీనధీరకృతాన్తరః ॥ 3౭ ॥  
 అవ్యాపృతోఽనేకకృత్యవ్యాపృతోరాగదూరగః ।  
 ఉద్యత్సూర్యార్యభవక్త్రశీః భాలరాజత్రిరేఖకః ॥ 3౮ ॥  
 ప్రవ్రాట్ ప్రవ్రాణ్ణోద్దీపః కాషాయామ్బరశాయనః ।  
 కౌపీనరాజత్కటికో వస్త్రాలఙ్కృత్యనిర్భరః ॥ 3౯ ॥  
 మహితో వేదవచసా మోహితో వేదవాచనైః ।  
 కాన్తః స్వావరణైః కాన్వినిధానం మధురేహితః ॥ ౪౦ ॥  
 పూర్వభాషీ మధురవాక్ నికటస్థో హితైషణః ।  
 విభుర్వృదా ప్రభుఃశక్త్యా కుతుకీ లోకసంజ్ఞాహే ॥ ౪౧ ॥  
 ప్రభవిష్టుః ప్రభవితా నిశ్చేష్టశ్చేష్టితాఖిలః ।  
 నేత్రద్వయమతిప్రీతిదాయకాచరణః కృతీ ॥ ౪౨ ॥  
 అమ్బాధ్యానామృతస్యన్దనన్దోహాప్లుతమానసః ।  
 ధరాధరసుతాదివ్యకథామృతకృతాదరః ॥ ౪3 ॥  
 సౌన్దర్యలహరీపానే పాయనేఽశ్రుపరిప్లుతః ।  
 పురః సన్నిహితానమ్రజనాభీష్టదవాకున్దః ॥ ౪౪ ॥  
 పరమానన్దసాన్ద్రాత్మభాషణాల్లోకనన్దకః ।  
 పరభక్తిప్లుతో దేవీచన్ద్రమాలిప్రపూజకః ॥ ౪౫ ॥  
 కారుణ్యాత్మాఽఽశ్రితహితాచరణోఽమేయహృద్గతః ।  
 వాగీశానో మధురవాక్ స్వాత్మదశ్చాప్తిశేషదృక్ ॥ ౪౬ ॥  
 దయాగురుర్లోకహితప్రవణీకృతసజ్జనః ।  
 అనభ్యర్థ్యర్థినివహవిశ్రాణితధనాదికః (౨౦౧) ॥ ౪౭ ॥  
 లోకాహితావహజననేతృసౌమత్యదాయకః ।  
 నిగ్రహానుగ్రహాచణోఽసంజ్ఞోభగవదాశ్రితః ॥ ౪౮ ॥  
 భక్తేష్టదః పారిజాతసమః స్వాత్మన ఈశితా ।  
 అర్థివ్రజార్తిహరణనియోజితధనివ్రజః ॥ ౪౯ ॥

స్ఫితభాగ్యప్రదానోత్కచరణః స్వాత్మనిష్ఠితః ।  
 కీర్త్యో గుణగణాధారః సౌందర్యలహరీరతః ॥ ౫౦ ॥  
 స్వాఙ్గభాస్వత్పఃశ్రీకో విశ్వతేజా విభావితః ।  
 మహితాచార్యచరణోఽఖిలవిద్వేద్యదర్శనః ॥ ౫౧ ॥  
 ఈశితేశితసన్మర్త్యః శారదామఠసుస్థితః ।  
 విద్యావాన్విమలోద్యోగో విజ్ఞో నిఃస్పృహచేష్ఠితః ॥ ౫౨ ॥  
 అసక్తః సుఖసంవేత్తాఽదీనః శోకవివర్జితః ।  
 వివాసీ విజనే గానరతో వీణావినోదవన్ ॥ ౫౩ ॥  
 శక్రవాటీద్రుమతతిలఘూకారిశివాస్మృతిః ।  
 శివయోర్ధ్యానయోగేన శివీకృతజగత్త్రయః ॥ ౫౪ ॥  
 ఆత్మారామాత్మదృష్టిపావితస్వజనో మహాన్ ।  
 శక్యైత్యధిక్వతైశ్వర్యః శక్యైరార్పితచిన్తనః ॥ ౫౫ ॥  
 విగీతో నిఃస్పృహైః సేవ్యః సఙ్గవార్తావినాకృతః ।  
 ప్రేమార్ద్రహాసో మధురవచాః ఊప్రప్రసాదనః ॥ ౫౬ ॥  
 దృశ్యః సునాసః సుగ్రీవో విభూత్యఙ్గీత ఫాలకః ।  
 కణ్ఠోఙ్జ్వలత్సురుద్రాక్షమాలయోన్నతకన్ధరః ॥ ౫౭ ॥  
 రుద్రాక్షభూషితశ్రోత్రో రుద్రాక్షావలిశేఖరః ।  
 కరలమ్పితరుద్రాక్షజపమాలః సుదర్శనః ॥ ౫౮ ॥  
 తులసీబిల్వమాలాధృక్కిరాః ప్రణతవత్సలః ।  
 నారాయణేతివ్యాహారదత్తాశీర్వచనోఽనఘః ॥ ౫౯ ॥  
 నారాయణేతి వ్యాహార స్మృతగోవిన్దదత్తధీః ।  
 భగవద్రూపకలనావ్యాపృతక్షణ ఈడితా ॥ ౬౦ ॥  
 ఆత్మసమ్పదతః సమ్పద్యశ్రద్ధః స్వాశ్రితాశ్రయః ।  
 అచ్యుతస్మృతిలీనాత్మాఽచ్యుతోఽచ్యుతనిజాశ్రితః ॥ ౬౧ ॥  
 చిరన్తనోక్తిమహితవేదరక్షాపరాయణః ।  
 ఆశ్చర్యదర్శి కుతుకీ విశ్వగాశ్చర్యదర్శనే ॥ ౬౨ ॥  
 మహీయసాఽపిమహితః మహసీయో మహామనాః ।  
 దర్పణాలోకితజగద్బోధితాత్మస్వరూపదృక్ ॥ ౬౩ ॥

లఘ్వాయాససునిర్వర్త్యసత్కర్మసు నియోజకః ।  
 క్షిప్తతర్కారతో నీతిమార్గజ్ఞో నీతిబోధకః ॥ ౬౪॥  
 ఐహికశ్రేయసో వక్తా చాముష్మికహితావహః ।  
 మృదుర్మృదుతరస్వాంతో బహ్వర్థలలితస్మితః ॥ ౬౫॥  
 లలితాన్యస్తసర్వస్వః సదయో దయితాశ్రితః ।  
 మహామహిమరాష్ట్రేశసచివాద్యభివన్దితః ॥ ౬౬॥  
 కాశినేపాలరాష్ట్రేశకృతపాదాభివన్దనః ।  
 ధర్మ్యమార్గగసన్నేతృన్యస్తధర్మాభిరక్షణః ॥ ౬౭॥  
 సౌందర్యలహరీముఖ్యస్తుతితత్త్వవిదగ్రణీః ।  
 శివాకారః శివానందలహరీమగ్నమానసః ॥ ౬౮॥  
 భగవత్పాదరచితస్తోత్రపారాయణోత్సుకః ।  
 ఆద్యాచార్యాఖిలగ్రన్థసారవేత్తా ప్రగల్భవాక్ ॥ ౬౯॥  
 క్రోధదూరః క్రోధయంతా యతో(౩౦౦) దాన్తనిజాన్తరః ।  
 స్వచ్ఛన్దవృత్తిరచ్ఛన్తో ధర్మచ్ఛన్దానువర్తనః ॥ ౭౦॥  
 తచ్ఛబ్దవాచ్యచిన్తాకస్తదర్థాత్మనియోజకః ।  
 తద్వశస్తత్పదజ్ఞేయసగుణాజ్ఞావశంవదః ॥ ౭౧॥  
 సగుణబ్రహ్మదత్తేక్షః సగుణాభ్యర్థణేరతః ।  
 సగుణేఽర్పితసర్వస్వః సగుణాన్నిర్గుణేక్షకః ॥ ౭౨॥  
 భక్తప్రియోభక్తివేద్యః భక్తివశ్యో భవార్చకః ।  
 భక్తసౌభాగ్యఘటకో భక్తేష్టాచరణప్రియః ॥ ౭౩॥  
 మన్తజాపీ మన్తసిద్ధో మన్తార్థమననే రతః ।  
 భావనాగమ్యలలితామహిమావేక్షణేరతః ॥ ౭౪॥  
 భవారణ్యకుఠారాత్మానందలబ్ధిసునిర్వృతః ।  
 మహాయోగేశ్వరస్తన్త్రమన్త్రయోగవిదర్శితః ॥ ౭౫॥  
 పరాత్మభావనాలీనో మన్తతన్త్రాద్యుపేక్షకః ।  
 నిర్మమో నిరహంకారో నిష్కామో నిష్పరిగ్రహః ॥ ౭౬॥



అక్షేశతో ధీకాలుష్యహారీ విమలధీప్రదః ।  
 ప్రమోదభరితస్వాస్తో నిర్వృతాత్మేశచింతకః ॥ ౭౭॥  
 ధన్యో ధన్యస్మృతిర్ధన్యతాపాదకవచఃస్మృతిః ।  
 తపసా౭ధిగతస్వేష్టో౭గదోగదనివారణః ॥ ౭౮॥  
 దేవీపదాబ్జస్మరణరసికో నామజూపకః ।  
 ఆధివ్యాధిహరోదీనజనవిశ్రాన్తిదాయకః ॥ ౭౯॥  
 చిద్రూపసద్ధర్మనాప్తానన్దః సమ్మోదసమ్భృతః ।  
 గూఢాత్మగతిరవ్యగ్రః ప్రౌఢయోగగతౌచణః ॥ ౮౦॥  
 దేవీనామస్మృతిప్రాప్తనైరుజస్తాపవర్జితః ।  
 ధర్మాచారే దృఢమతిః ఈశేశ్యాధూతకల్మషః ॥ ౮౧॥  
 ఈశాలోక్తకనయనః ఈశగాథారతశ్రవాః ।  
 పరాఙ్ముఖస్యాభిముఖీకరణే చాటువాక్తతిః ॥ ౮౨॥  
 ఆర్తప్రలాపిజనతోత్సాహకృత్ దైన్యనాశకః ।  
 యమాదినిరతః శాన్తిదాన్తిభూమా సమాధిమాన్ ॥ ౮౩॥  
 శుభదర్శాననాసీనో మృగాజనకృతాసనః ।  
 తారమస్త్రజపేలీనః ప్రాణవాయునియామకః ॥ ౮౪॥  
 ఈశే విశ్వాత్మభావాఢ్యః విశ్వే ఈశాత్మభావనః ।  
 తారత్రవయవధ్యాతా తారనాదోన్ముఖశ్రవాః ॥ ౮౫॥  
 ధారణాచ్యవనక్లిన్నః పునః సిద్ధాత్మధారణః ।  
 ధారణానిర్వృతో ధ్యానలభాత్మానన్ద ఆత్మవాన్ ॥ ౮౬॥  
 అనావృతపదస్థాయీ బ్రహ్మభావాదవిచ్యుతః ।  
 అక్లిష్టకారీ సుకరధ్యానమార్గప్రదర్శకః ॥ ౮౭॥  
 స్నిగ్ధః సమో మధురగీర్మధురాన్మధురేక్షణః ।  
 అవ్యాజకరుణాపూర్ణహృదయః కరుణేక్షణః ॥ ౮౮॥  
 నిస్తులస్తులనాహీనబ్రహ్మవస్తునివిష్టధీః ।  
 దుష్టదూరో దుష్టజనపావనో దుష్టతాపహః ॥ ౮౯॥  
 ఆర్యధర్మకామకోటిముఖపత్రప్రవర్తకః ।

బిమ్బుగ్రహకలాభిజ్ఞో గాయకో గీతసారవిత్ || ౯౦||

జ్ఞానసమ్పన్నవాగీశముఖగీతాన్తరార్థదృక్ |

మణివాచకగోదేశసుప్రభాతస్తుతేశ్వరః || ౯౧||

శ్రీమద్రామాయణకథాశ్రవణే కుతుకీ శమీ (౪౦౦) |

రామనామప్రభావజ్ఞో రామచారిత్రవిస్మితః || ౯౨||

శ్రీరామనామలేఖోత్కజనతోత్సాహవర్ధనః |

కోటిసంఖ్యైక శ్రీరామనామలేఖ ప్రవర్తకః || ౯౩||

శుకవాగమృతాస్వాదీ శ్రీకృష్ణధ్యానలీనధీః |

కృతార్థచిత్తో ధన్యాత్మా ధన్యవాక్కాయమణ్ణులః || ౯౪||

సమాకూతిః సహృదయః సమనాః సజ్గవర్జితః |

సమః స్వపరభేదాజ్ఞః క్షమయా పృథివీసమః || ౯౫||

కరుణాస్యన్దిదృక్పాతో గీతదేవారరంజితః |

దేవారశ్రవణప్రీతిధాతా దేవారతత్త్వవిత్ || ౯౬||

దేవారగాయకగణరక్షకో మధుగాయనః |

విద్వన్మహితదేవారగీతః పరశివాకృతిః || ౯౭||

సుధామధురభాష్యల్పాక్షరోభూర్యర్థవేదకః |

అక్షితేజోధూతపాపో గోబ్రాహ్మణహితే రతః || ౯౮||

గోశాలాపాలనవ్యగ్రో వృద్ధానాథసుపోషకః |

యతిమణ్ణులసంవీతో బాలచిత్తవినోదనః || ౯౯||

భక్తమానసరాజివమిత్రో మైత్రీదయావ్రతీ |

ఆఙ్గాదిబహుభాషావిత్ నవ్యవిజ్ఞానసూక్ష్మవిత్ || ౧౦౦||

స్వభాషయాఽన్యభాషావిధగణసమ్భాషణోత్సుకః |

నవ్యవిజ్ఞానవిన్ముఖ్యైస్తత్త్వవిద్యావిచారకృత్ || ౧౦౧||

సమ్భాషాజ్ఞాతవిజ్ఞానతారతమ్యగవేషకః |

పాదమూలనతానేకవిపచ్చిద్గణసంవృతః || ౧౦౨||

సద్గోష్ఠీమహితః సాధుహితాచారః సతాంజుతిః |

భగవచ్చక్రగరురోరపరాకృతిరుత్తమః || ౧౦౩||

కాషాయవాసా విధ్వస్తకషాయోదేశికోత్తమః ।  
 శిరోవేష్టితకాషాయవాసోఽచ్ఛన్నముఖామ్బుజః ॥ ౧౦౪॥  
 విశాలవక్షా నిష్ఠప్తహేమాభతనురూర్జితః ।  
 వేదాధ్యయనశాలాకృద్వేదాధీతికృతాదరః ॥ ౧౦౫॥  
 వేదరక్షాసమితికృద్వేదాధ్యాపకమణ్డనః ।  
 త్రయీపదవిభాగజ్ఞవేదాధ్యాపకరక్షకః ॥ ౧౦౬॥  
 అనధీతివశాల్లుప్తవేదశాఖాగవేషకః ।  
 విమానితద్విజగణసమ్మాననకృతాదరః ॥ ౧౦౭॥  
 పదక్రమజటాపాఠే విద్యార్థ్యుత్సాహవర్ధనః ।  
 జయాఖ్యేన్ద్రసరస్వత్యా కృతపాదాభివన్దనః ॥ ౧౦౮॥  
 శ్రీశక్కురవిజయేన్ద్రసరస్వత్యభివన్దితః ।  
 శ్రీజయేన్ద్రగురుప్రేరకేచ్ఛాశక్తిః ప్రభావనః ॥ ౧౦౯॥  
 క్రియాశక్తిశ్రీజయేన్ద్ర పూరితేచ్ఛో విభావనః ।  
 గురుప్రియాబ్రహ్మసూత్రవృత్తికృచ్ఛిష్యతోషితః ॥ ౧౧౦॥  
 రాజరాజాఖ్యచోలస్య స్వర్ణమాలికృతార్హణః ।  
 గురోర్ఘృతసజ్కుల్పక్రియాన్వయకృదాశ్రవః ॥ ౧౧౧॥  
 కామాక్షీవాహకస్వర్ణరథకల్పననిర్భరః ।  
 కామాక్ష్యమ్బాలయస్వర్ణచ్ఛాదకో హేమదీప్తిమాన్ ॥ ౧౧౨॥  
 కాశ్యాం శ్రీకామకోటీశాలయకర్తా విదాంవరః ।  
 కుమ్భాభిషేచనాదీప్తదేవాలయ ఉదారధీః ॥ ౧౧౩॥  
 కాలట్యాం శక్కురగురోః కీర్తిస్తమ్భకృతార్హణః ।  
 చిదమ్బరేశకరుణాప్లావితః శైవవాగ్రతః ॥ ౧౧౪॥  
 రత్నభూషితనృత్యేశహస్తశీర్షపదామ్బుజః ।  
 శ్రీవక్రాత్మకతాటజ్కునవీకరణమోదితః ॥ ౧౧౫॥  
 శ్రీకామాక్ష్యః సహస్రాఖ్యామాలాలక్కురణక్షమః ।  
 పదయాత్రాలజ్ఞితాధ్యా క్షేత్రతీర్థాటనః సదా ॥ ౧౧౬॥  
 క్షేమదో జనతాయోగక్షేమవిద్యధ్రకారకః ।  
 వర్ణధర్మరహస్యజ్ఞో బ్రహ్మచర్యవ్రతే స్థితః ॥ ౧౧౭॥

భస్మీకృతైషణాభత్రిభూతిరేఖాలలాటకః ।  
 ఊరీకృతజగద్రక్షో దృక్కోణకరుణేక్షణః ॥ ౧౧౮॥  
 సుధాస్రతిసమాభాషః కణ్ణగస్పటికావలిః ।  
 అమ్బికాక్రీడసాధాభాభయహస్తః పురానవః ॥ ౧౧౯॥  
 షడ్భావదూరస్తపసా దీప్తతేజా బుధార్హితః (౫౦౦) ।  
 అన్తర్ముఖః సదా మౌనీ జితత్పష్టో జితక్షుధః ॥ ౧౨౦॥  
 గీర్వాణవాణీసమ్పాషలగ్నః షామోదరః కృశః ।  
 బహిర్ముఖో లోకహితే ఉపవాసరతోఽక్లమః ॥ ౧౨౧॥  
 ధర్మపోషణసంకల్పో ధర్మజ్ఞో ధర్మ్యపాలనః ।  
 అసంకవివృతజ్ఞానయోగో వేత్తా జితేన్ద్రియః ॥ ౧౨౨॥  
 శిష్యోపదేశనిరతః కార్యకార్యప్రబోధకః ।  
 జ్ఞానముద్రాఞ్చైతకరః కుక్కుటాసనసస్థితః ॥ ౧౨౩॥  
 కాన్తః పద్మాసనాసీనః క్వచిదుత్కటకస్థితః ।  
 పారివ్రాజ్యశ్రమయశఃకారకో మన్తతన్త్రవిత్ ॥ ౧౨౪॥  
 త్రయీమార్గోప్రదేష్టాఽర్చ్యః సర్వతన్త్రస్వతన్త్రధీః ।  
 వేదాన్తస్సృతితత్త్వజ్ఞో ద్వైతాద్వైతవిచక్షణః ॥ ౧౨౫॥  
 శ్రుతిస్మృతిపురాణాదిసారవిద్విజ్ఞసమ్మతః ।  
 సారస్వతానుగ్రహదోగుణత్రయవిభాగవిత్ ॥ ౧౨౬॥  
 కలిఘ్నః కల్యచితసత్సంకథాతా విరక్తధీః ।  
 శైవవైష్ణవశాక్తాదిలక్ష్యభేదప్రదర్శకః ॥ ౧౨౭॥  
 భగవన్నామరతికృత్ నామజపకమధ్యగః ।  
 అమానుషచరిత్రాఢ్యశ్చాతిమానుషవీర్యవాన్ ॥ ౧౨౮॥  
 తత్తద్భాషాగభజనస్తుతిగీతప్రకాశకః ।  
 చిత్రకర్మరతశ్చిత్రదర్శనోత్సుకమానసః ॥ ౧౨౯॥  
 శిల్పచిత్రకలాభిజ్ఞసంరక్షణవిధౌరతః ।  
 శిల్పచిత్రకలాబోధివిద్యాలయవిధాయకః ॥ ౧౩౦॥  
 శిల్పి ప్రచోదకః శిల్పైః కృతాలయపరిష్కృతిః ।

స్వనామవిఖ్యాతవిశ్వవిద్యాలయసమీక్షకః ॥ ౧౩౧॥  
 విశ్వరాష్ట్రీయసద్గ్రన్థాలయలబ్ధాత్మతోషణః ।  
 విద్యాలయవ్రాతకృతితుష్టో విద్యావివర్ధనః ॥ ౧౩౨॥  
 భేరీపటహవాద్యాదిమహితస్వాగతోత్సవః ।  
 సకృత్స్మరణసస్తుష్టః సర్వజ్ఞో జ్ఞానదాయకః ॥ ౧౩౩॥  
 దరస్మితముఖామ్భోజః కాన్త్యా విజితభాస్కరః ।  
 స్వానుష్ఠిత్యాఖ్యాతకర్మయోగో నేతా స్వకర్మవిత్ ॥ ౧౩౪॥  
 స్వభక్తియోగఘటితచన్ద్రమౌలిపదద్వయః ।  
 సప్తకోటిమహామన్తవేత్తా జప్తమహామనుః ॥ ౧౩౫॥  
 మైత్ర్యాదివాసనావాప్తసమధీరోకశర్మదః ।  
 వైఖరీజితవాగీశాశావర్ణజిదగ్రణీః ॥ ౧౩౬॥  
 ప్రాచ్యాగ్రహారచనారసీకః స్థితరక్షకః ।  
 గ్రామీణజనసద్వృత్తివిధాతా విహితార్థదృక్ ॥ ౧౩౭॥  
 శైవః శాక్తో గాణపతో వైష్ణవోఽభేదదర్శకః ।  
 బ్రహ్మచర్యాత్ప్రవ్రజిత ఏషణాత్రయవర్జితః ॥ ౧౩౮॥  
 భగవత్పాదస్మృత్యుత్థరోమాఞ్చోఽరతివర్జితః ।  
 భక్త్యావనమ్రవిజయజయేన్ద్రేణ్యో యమీశ్వరః ॥ ౧౩౯॥  
 ప్రపంచుష్కవహారాణాం సాక్షీ సజ్గవివర్జితః ।  
 ద్వన్ద్వావతీతః సుహృదయో రాజయోగస్థిరాన్తరః ॥ ౧౪౦॥  
 అవస్థాత్రితయాతీతభానవాన్ సూరితల్లజః ।  
 వీక్షావివశితాశేషజనస్వాన్తః స్వరాడ్ గుహః ॥ ౧౪౧॥  
 శివో గురుః శివగురుః శివగుర్వాత్మజాశ్రితః ।  
 శ్రీకామకోటిపితాగ్ర్యనికేతో గురుతల్లజః (౬౦౦) ॥ ౧౪౨॥  
 స్వవృత్తప్రీణితాశేషవిబుధో విబుధోత్తమః ।  
 మహావాక్యసమామానతత్త్వజ్ఞస్తత్త్వబోధకః ॥ ౧౪౩॥  
 భక్తోపహృతసద్గ్రన్థకృతేక్షస్తత్ససారవిత్ ।  
 జ్ఞానదానోత్కమధురవాగ్విలాసో మహామహః ॥ ౧౪౪॥

మర్యాదోల్లజ్జనరతజనదూరోఽవిదూరగః ।  
 బాలకోత్సాహదో బాలసులభో బాలదేశికః ॥ ౧౪౫॥  
 వ్యక్తోఽవ్యక్తోఽతివిశదశ్చిన్మయశ్చిత్కలాధరః ।  
 ఆకాంక్ష్యదర్శనో నవ్యనవ్యరూపధృగీశ్వరః ॥ ౧౪౬॥  
 మూకవాచాలకృత్పజ్గుసుకరాద్రీశలజ్జనః ।  
 సచ్చిష్యరక్షితః శిష్యరక్షాకృత్ శిష్యవత్సలః ॥ ౧౪౭॥  
 పదవాక్యప్రమాణజ్ఞః ప్రస్థానత్రయపణ్ణితః ।  
 భక్తానాం పరమస్పష్టః పరమాఖ్యగురుప్రియః ॥ ౧౪౮॥  
 పరర్ద్యస్పృహ ఆర్ద్రేష్టదాతా ధర్మపరాయణః ।  
 పర్జన్యవద్ధితకరః పరిగ్రహవివర్జితః ॥ ౧౪౯॥  
 పవనః పావనః పూతస్వాచారే పర్యవస్థితః ।  
 స్మరణాదాధిశతహృత్ భవరుగ్భేషజం భిషక్ ॥ ౧౫౦॥  
 పుణ్యకీర్తిః పుణ్యలభ్యదర్శనః స్మృతిపావనః ।  
 పుష్కరాక్షః పుష్పహాసః పురుజిత్పురుసత్తమః ॥ ౧౫౧॥  
 భూతభవ్యభవద్ధృష్టా భవ్యో రుద్రాక్షభూషణః ।  
 ప్రగ్రహః పేశలః ప్రాంశుః శిష్యదోషప్రతర్దనః ॥ ౧౫౨॥  
 బ్రహ్మ బ్రహ్మవిదామగ్ర్యః ప్రసన్నోబ్రహ్మభావదః ।  
 భ్రాజిష్ఠః ప్రాణదః ప్రాణనిలయోమజ్జలం పరమ్ ॥ ౧౫౩॥  
 మనోజవో మారుతజిత్వాస్వాసాయామో మహాక్రమః ।  
 మహోనిధిర్మహాభాగో మహాబుద్ధిర్మహార్హణః ॥ ౧౫౪॥  
 మృదుస్యనో మహావాగ్మీ పరా ముక్త్యర్థినాం గతిః ।  
 సుమేధయా దృష్టలోకవార్తాకోఽదృశ్యదర్శనః ॥ ౧౫౫॥  
 భగవత్పదవిశ్రాంతో నేతా యోగవిదాం సతామ్ ।  
 రవిమణ్డలమధ్యస్థశ్రీమాత్రాలోకతత్పరః ॥ ౧౫౬॥  
 చంద్రమణ్డలదృష్టాత్మదైవతో భావనాబలీ ।  
 వనమాలిస్తుతిపరో వరారోహ ఉదారవాక్ ॥ ౧౫౭॥  
 కర్తా వికర్తా గహనచేష్టో గుహ్యస్వవిక్రమః ।

విశ్వదృష్టివిశేషణ్ణో విధేయవినయావహః ॥ ౧౫౮ ॥  
 విరజోమార్గసఞ్చారీ విరామో విరజోఽయనః ।  
 ఆత్మారామో జితమనాః విహాయసగతిప్రియః ॥ ౧౫౯ ॥  
 పీరో పితభయో విష్ణుర్వేగవాన్ పీతదుర్భగః (౭౦౦) ।  
 వ్యగ్రో వ్యవస్థితోఽక్లిష్టవ్యవసాయోఽవ్యథక్రమః ॥ ౧౬౦ ॥  
 వ్యాససూక్తిరతో వ్యాసదృష్టభారతభావవిత్ ।  
 రామనేతుధనుష్కృటిరామేశ్వరచిరస్థితిః ॥ ౧౬౧ ॥  
 అగ్నితీర్థే ద్వాదశేశలిజ్గదర్శననిర్వృతః ।  
 అభివేలాతిక్రమణరోధిమారుతిపూజకః ॥ ౧౬౨ ॥  
 వృషారూఢమహేశానదర్శనాసక్త ఉత్తరః ।  
 వాత్సాదిసప్తమార్గస్థదీనానాథాన్నదానకృత్ ॥ ౧౬౩ ॥  
 వివిక్తనేపీ విజితకరణః పూతహృచ్చయః ।  
 జన్మమృత్యుజరాభీతిపదాదాయా జితాన్తరః ॥ ౧౬౪ ॥  
 జితమన్యురితక్రోధో జితామర్షోఽవ్యథేన్ద్రియః ।  
 జ్యోతిరాదిత్యదత్తేక్షః ఆత్మజ్యోతిషి నిష్ఠితః ॥ ౧౬౫ ॥  
 ప్రబలేన్ద్రియసంఘర్షజయీన్ద్రియవినోదనః ।  
 స్వకృత్యభరసంక్షేప్తా సదాయోగీ సతాం గతిః ॥ ౧౬౬ ॥  
 సత్కృతో ద్విజసత్కర్తాసత్పథాచారదేశికః ।  
 సత్వస్థః సత్వవాన్సాధుసన్ధాతా సుసమీహితః ॥ ౧౬౭ ॥  
 సమితిజ్ఞాయవాగ్భూతిః సర్వశాస్త్రవిదాంవరః ।  
 సర్వదర్శీ సర్వసహః సర్వయోగవినిఃసృతః ॥ ౧౬౮ ॥  
 సర్వాసునిలయశ్రీమత్కామాక్షీ పదనిష్ఠితః ।  
 సహః సహిష్టుః సర్వజ్ఞ సాక్ష్యాత్మా సిద్ధసాధనః ॥ ౧౬౯ ॥  
 పరాహంతాభరన్యస్తస్వాహమ్భావ ఉపేక్షకః ।  
 ధన్యనామా ధన్యకృతిః ధన్యతాపాదనక్షమః ॥ ౧౭౦ ॥  
 ధరాధరక్షమాశీలో దర్పహా సౌమ్యభావనః ।  
 ధర్మగుబ్ధర్మకృద్ధర్మీ ధర్మాధ్యక్షో దురారీహా ॥ ౧౭౧ ॥

దాక్షిణ్యనిధిరాశాన్తఖ్యాతకీర్తిరదారుణః ।  
 ధృతిమాన్ జితషడ్వర్గో దీప్తిమాన్దుర్గమాన్తరః ॥ ౧౭౨ ॥  
 దుర్మర్షణోఽప్రతిరథః తురీయాత్మని నిష్ఠితః ।  
 దుఃస్వప్నహో దుష్కృతిహో వరదేశప్రసాదనః ॥ ౧౭౩ ॥  
 తేజోనిధిర్ద్యుతిధరో నిర్ధనో ద్రవిణప్రదః ।  
 ధృతాత్మాఽఽనన్దనో నన్ది నయనీతస్వజీవనః ॥ ౧౭౪ ॥  
 నిగ్రహో నిగ్రహీతాత్మా నిగ్రహోధ్వప్రదర్శకః ।  
 నియతోఽనియమోజేతాధ్యాననీతక్షణాన్తరః ॥ ౧౭౫ ॥  
 నైకకర్మకృదవ్యగ్రో నైకరూపోఽనిరూపితః ।  
 భగవాన్భగవత్పాదస్మృతిధన్యో భవాపహః ॥ ౧౭౬ ॥  
 అనుత్తమపదద్రష్టా భయకృద్భయనాశనః ।  
 ఆక్రూరోఽతీన్ద్రియద్రష్టాఽగ్రాహ్యోఽశోకోఽతమా (౮౦౦) దృఢః ॥ ౧౭౭ ॥  
 అచిన్త్యవేగోఽధిష్ఠానస్థితోఽధోక్షజ ఆశ్రమః ।  
 కృతే లోకహితేఽతృప్తోఽనన్తరూప ఉదీరతః ॥ ౧౭౮ ॥  
 ఆనిరోధ్యోఽప్రమేయాత్మా వాదేఽతిరథ ఉగ్రధీః ।  
 అనుకూలోఽరవిన్దాక్షోఽమేయశ్రీర్ధరణీశయః ॥ ౧౭౯ ॥  
 అమానీ మానదో మాన్యో మితాశీ మితభాషణః ।  
 కరణీయాదనావృత్తోఽక్షోభ్య ఆనన్దభావనః ॥ ౧౮౦ ॥  
 ఉదారచిన్తో నిఃస్వార్థ ఊర్జావానూర్జితః స్వతః ।  
 కపీన్ద్రభక్తో గరుడవాహనారాయణార్చకః ॥ ౧౮౧ ॥  
 కవిహృద్యకథావక్తాఽకామో గురుతమః స్వయమ్ ।  
 గోవిన్దాష్టకగాయీ సుకృతాశీర్గాత్మమధ్యగః ॥ ౧౮౨ ॥  
 భజగోవిన్దగానేన తుచ్ఛరాగవ్యపోహనః ।  
 కృతజ్ఞో గురుపాదేషు కృతధీః స్వకృతౌ స్వతః ॥ ౧౮౩ ॥  
 బాలాదపి శ్రుతనయః చతురశ్రః శుచిశ్రవాః ।  
 స్వామీ శక్తిమతాంశ్రేష్ఠః చతుర్వేదవిదర్హణః ॥ ౧౮౪ ॥  
 స్వాన్తర్గతారినివహనియన్తాఽబాహ్యశత్రుకః ।



గోక్షీరచన్దనక్షోదఘృతాద్వైరీశనేచకః ॥ ౧౮౫ ॥

శబ్దాతిగబ్రహ్మారతః శబ్దబ్రహ్మణీ నిష్ఠితః ।

అక్షుభచేతా అక్రుద్ధః స్వశాస్తా శిష్యశాసకః ॥ ౧౮౬ ॥

ఇష్టోఽవిశిష్టః శిష్టేష్టః శుభాఙ్గః శుభదేక్షణః ।

శివార్పితమనాః శ్రీశనేవీ శ్రేయోదసూక్తిమాన్ ॥ ౧౮౭ ॥

దాన్తో దమయితాఽదమ్యః తీర్ణశ్రుత్యాదీసాగరః ।

సిద్ధార్థః సిద్ధసంకల్పః సుతపా శుభదర్శనః ॥ ౧౮౮ ॥

ఆశ్రితావననిష్ఠాతసుప్రసాదః సులోచనః ।

సుముఖః సురుచిః సేవాఽఽయాతార్థిసులభః సుదృక్ ॥ ౧౮౯ ॥

సోమయాగాదివిప్రేన్ద్రనిర్వర్త్యకతురక్షకః ।

స్తవ్యః స్తవప్రియః స్తోత్రం స్తుతిః స్తోతాస్తుతాతిగః ॥ ౧౯౦ ॥

స్థవిరో దణ్డధృత్ దణ్డాపసీతాశ్రితరుక్పయః ।

స్థిరః స్పష్టాక్షరో బిల్వతులసీసగ్విభూషితః ॥ ౧౯౧ ॥

స్వస్తికృత్స్వవశః స్వఙ్గః స్వభావమృదురక్షితః ।

హవనప్రీతహుతభుజ్మధ్యగేశ్వరదర్శనః ॥ ౧౯౨ ॥

అనుగ్రహక్షమః ఙామద్రష్టా క్షేమకృదీక్షణః ।

క్షేత్రక్షేత్రజ్ఞదృష్ట్యాప్తసమదృష్టిర్హితజ్కరః (౯౦౧) ॥ ౧౯౩ ॥

మహనీయగుణగ్రామో జయేన్ద్రన్యస్తపీఠధూః ।

స్వహంసగమనవ్యాప్తభారతో విబుధాకృతిః ॥ ౧౯౪ ॥

కదన్నతృప్తః ఙామోదరో ముగ్ధతరాననః ।

మహాధ్వగమనాశ్రాన్తో మహాపాశుపతాకృతిః ॥ ౧౯౫ ॥

సామగానప్రియః సామగానతోషితశజ్కరః ।

మహామన్తజపప్రాప్తవిభూతిర్భూతిదోన్యణామ్ ॥ ౧౯౬ ॥

సుధాధరీకృతిచణసూక్తిః స్వీకృతసంయమః ।

వృత్తౌ మధుకరశ్చిత్తే హిమోవాగీశ్వరో ధియా ॥ ౧౯౭ ॥

సువాసిన్యర్చనరతో నవకన్యాసమర్చకః ।

సువాసిసీమణ్ణలగదేవీదర్శననిర్వృతః ॥ ౧౯౮ ॥


అజపాజపసుప్రీతః కామాక్షీప్రకటాకృతిః ।  
 దేవ్యై నవనవస్నిగ్ధమధురాన్ననివేదకః ॥ ౧౯౯ ॥  
 అగ్రజాగ్రోఽచిన్ద్యగుణోఽగర్వితోఽమరవాగ్వదః ।  
 వైదైస్తాన్త్రికైర్మన్తైర్హిత్వామోభ్యాహ్యతాన్త్రికః ॥ ౨౦౦ ॥  
 అనాకలితసాదృశ్యః శ్రీవిద్యామన్తతన్త్రవిత్ ।  
 సర్వాధిశాయకరుణోఽలితః స్మితరోచిషా ॥ ౨౦౧ ॥  
 అద్వైతం సత్యమిత్యాఖ్యన్మధ్యాన్మధునశివార్చకః ।  
 త్రాశ్రమస్థైర్హిత్వాజ్ఞిః ప్రత్యక్ చితివిమర్శకః ॥ ౨౦౨ ॥  
 దయమానో దీర్ఘదృష్టిః గురుసక్యేతపాలకః ।  
 నిజసంలాపమాధుర్యహృతసజ్జనమానసః ॥ ౨౦౩ ॥  
 ఉపచారైః షోడశభిర్మానసైర్మహితేశ్వరః ।  
 ఆబాలగోపవిదితః కర్మాకర్మవిభాగవిత్ ॥ ౨౦౪ ॥  
 లుప్తవిఘ్నః స్వాశ్రితానాం ఋజుచిత్తసమీపగః ।  
 దైవీసమ్పద్ధృతాకారో దైవీసమ్పన్నిధానభూః ॥ ౨౦౫ ॥  
 అమాంబాపాదావలమ్బిస్వజీవనః సుఖజీవనః ।  
 మౌన్యవేష్టోఽవచనప్రవక్తా శ్రోతృతర్పకః ॥ ౨౦౬ ॥  
 జరాశోషితసర్వాణ్గో జరయాఽజరితాన్తరః ।  
 వాచాపనీతవైమత్యః శాస్త్రరక్షణతత్పరః ॥ ౨౦౭ ॥  
 గురువారే శాస్త్రవిద్భిః కృతశాస్త్రవిచారణః ।  
 స్వజన్మభానురాధాసు వేదరక్షావిచారకృత్ ॥ ౨౦౮ ॥  
 ఆప్రాధకన్యోద్వాహార్థనిధిదో లోకనాయకః ।  
 అనాభప్రేతసంస్కారోపకృన్నిధివిధాయకః ॥ ౨౦౯ ॥  
 వేదభాష్యాధీతిపాలః క్షుధితాన్నవితారకః ।  
 ముష్టితణ్డులచిత్వాత్తనిఃస్వాలయసుపోషణః ॥ ౨౧౦ ॥  
 రుగ్ణాలయగతార్తానాం ఈశానుగ్రహవేదకః ।  
 కలవైస్థస్వగురురాడ్వృన్దావనచిరస్థితిః ॥ ౨౧౧ ॥  
 సతారాక్షేత్రగోదీచ్య చిదమ్బురశివాశ్రయః ।  
 దేహలీనిర్మితాద్ర్యగ్య స్వామిశైలేశమన్దిరః ॥ ౨౧౨ ॥

శరణాగతదీనార్తపరిత్రాణపరాయణః ।  
 ఆమ్నాయసారగులికాచూషకః స్వచ్ఛహృచ్ఛయః ॥ ౨౧౩॥  
 విదితాత్మరసానన్దాస్వాదత్వకైషణః స్వభూః ।  
 సింహాసనేశిమనురాడ్జపనిస్తన్ద్రితాన్తరః ॥ ౨౧౪॥  
 ఆత్మానన్దరసాస్వాదార్థసమ్మిలితపక్షుకః ।  
 పూజాగేహానన్దరభూకృతవాసోఽనికేతనః ॥ ౨౧౫॥  
 మహాగురుమహాస్వామిపరమాచార్యసంజ్ఞకః ।  
 నవోమహానితిఖ్యాత శిష్యః శిష్యోపనాయకః ॥ ౨౧౬॥  
 దేశపాలైర్చిత్తాఙ్గిః కోట్యతీతజనైర్నుతః ।  
 శ్రీజయేన్ద్రసరస్వత్యై స్వయమద్వైతబోధకః ॥ ౨౧౭॥  
 శిష్యాయ యోగలిఙ్కారాచ్ఛార్గనిర్దేశకారకః ।  
 సున్దరీవరివస్యార్థ శ్రీవిద్యాదీక్షితాశ్రవః ॥ ౨౧౮॥  
 ప్రఖ్యాపితప్రశిష్యశ్చ బాలస్వామీతి సంజ్ఞయా ।  
 స్వసన్నిధౌ ప్రశిష్యాయ బోధితాద్వైత ఆశుకృత్ ॥ ౨౧౯॥  
 శిష్యప్రశిష్యనిర్వృత్తశతాబ్దీపరమోత్సవః ।  
 వేదైశ్చతుర్భిర్విప్రోఘోషితైర్ముదితాన్తరః ॥ ౨౨౦॥  
 పాదపీఠే న్యస్తపాదో హేమసింహాసనాస్థితః ।  
 గురుద్వితయశిష్యాగ్ర్యకృతచామరవీజనః ॥ ౨౨౧॥  
 శిష్యైర్జయేన్ద్రైః కనకముద్రాకృతపదార్చనః ।  
 వృన్దావనేసన్నిహితః కాఙ్కన్యన్తరితవిగ్రహః (౧౦౦౦) ।  
 స్వర్చ్యుః స్తవేడ్యుః స్తుత్యాత్మాపురఃస్ఫురితభాతనుః ॥ ౨౨౩॥  
 నాద్యాస్తీతి భ్రాన్తిభీతస్వాదైఽస్మీతిప్రదర్శకః ।  
 కాఙ్కన్యో శ్రీకామకోట్యాఖ్యపీఠగః శఙ్కరో గురుః ॥ ౨౨౪॥  
 పూజ్యశ్రీచరణః చన్ద్రశేఖరేన్ద్రసరస్వతీ ।  
 మహాస్వామీ విజయతాచ్ఛార్దామతసుస్థితః (౧౦౦౮) ॥ ౨౨౫॥  
 నమస్తే పరమాచార్య మహాస్వామిన్ మహాగురో ।  
 వృన్దావనే సన్నిహిత రక్ష వృన్దమిమం స్వకమ్ ॥ ౨౨౬॥


నామస్తవనమాత్రేణపురః స్ఫురితవిగ్రహః ।  
దర్శయత్యాత్మచరితం మోదయన్నః పరోగురుః ॥ ౨౨౭॥  
ఇమం స్తవమథీయానః శ్రద్ధాభక్తిసమన్వితః ।  
ఆప్నోతి సమృదం సర్వామిష్టామర్థ్యాం శుభేక్షణః ॥ ౨౨౮॥  
శ్రీచన్ద్రశేఖరేన్ద్రసరస్వతీ సహస్రనామస్తోత్రం సమూర్ణమ్ ।  
శ్రీ గురో జయ విజయీభవ ।

Proofread by Aruna Narayanan

---

——  
*Shri Chandrashekharendrasarasvati Sahasranama Stotram*

pdf was typeset on February 2, 2024

——  
Please send corrections to [sanskrit@cheerful.com](mailto:sanskrit@cheerful.com)

